



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១៨. អនក្រ.បក

អនុក្រឹត្យ

ស្តីពី

នីតិវិធីនៃការវិនិយោគ ការដេញថ្លៃសាធារណៈ

ប្រការដូចតាមការព្រមព្រៀង និងការបង់ថ្លៃឈ្នួលទេសាន

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ២០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខនស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខនស/រកម/០៥០៦/០១១ ចុះថ្ងៃទី២១ ខែឧសភា ឆ្នាំ២០០៦ ដែលប្រកាសឱ្យប្រើច្បាប់ស្តីពីជលផល
- បានឃើញអនុក្រឹត្យលេខ១៧ អនក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ៧៨ អនក្រ.បក ចុះថ្ងៃទី១១ ខែសីហា ឆ្នាំ២០០៦ ស្តីពីការប្តូរឈ្មោះនាយកដ្ឋានជលផលទៅជារដ្ឋបាលជលផល
- បានឃើញអនុក្រឹត្យលេខ១៨៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអត្តនាយកដ្ឋាននៃក្រសួងទៅជាអគ្គលេខាធិការដ្ឋាន ការដើរឡើងរដ្ឋបាលព្រៃឈើ រដ្ឋបាលជលផលឱ្យមានថ្នាក់ស្មើអត្តនាយកដ្ឋាន ការដើរឡើងនាយកដ្ឋានរុក្ខាប្រមាញ់ និងកែលម្អអង្គភាពកសិកម្មឱ្យទៅជាអគ្គនាយកដ្ឋានកសិកម្ម និងកែលម្អអង្គភាពនេសាទឱ្យទៅជាអគ្គនាយកដ្ឋាននេសាទ ស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ
- បានទទួលការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី០៨ ខែមករា ឆ្នាំ២០១០



សម្រេច

ជំពូកទី១

បទប្បញ្ញត្តិទូទៅ

មាត្រា ១._

អនុក្រឹត្យនេះមានគោលដៅកំណត់អំពីនីតិវិធីនៃការវិនិយោគ ការដេញថ្លៃជាសាធារណៈ ឬការជួលតាមការព្រមព្រៀង និងការបង់ថ្លៃឈ្នួលនេសាទសម្រាប់ធ្វើអាជីវកម្មនេសាទ ។

មាត្រា ២._

អនុក្រឹត្យនេះមានគោលបំណងធានាតម្លាភាពក្នុងការវិនិយោគ ការដេញថ្លៃ ការជួលកន្លែងនេសាទ ការប្រមូល ចំណូលថវិកា និងធានាការគ្រប់គ្រង ការប្រើប្រាស់ ការធ្វើអាជីវកម្ម និងការអភិវឌ្ឍធនធានជលផលប្រកបដោយ និរន្តរភាព ។

មាត្រា ៣._

អនុក្រឹត្យនេះមានវិសាលភាពអនុវត្តលើដែននេសាទទឹកសាប និងដែននេសាទសមុទ្រនៅក្នុងព្រះរាជាណាចក្រកម្ពុជា លើកលែងតែកន្លែងនេសាទគ្រួសារ សហគមន៍នេសាទ និងកន្លែងអភិរក្សជលផល ។

មាត្រា ៤._

វាក្យសព្ទ ដែលប្រើក្នុងអនុក្រឹត្យនេះមានន័យដូចតទៅ ៖


ឡូត៍នេសាទ សំដៅដល់ចំណាត់ថ្នាក់នៃដែននេសាទទឹកសាបដែលផ្តល់នូវផលនេសាទ ហើយត្រូវបានកំណត់ ភូមិសាស្ត្រជាក់លាក់ដែលមានប្រព័ន្ធបឹង ព្រែក ព្រៃលិចទឹក ធនធានជលផល និងជីវចម្រុះ ដែលកំណត់នូវការកើត និងរីកចម្រើនរបស់មច្ឆជាតិ វារីសត្វ និងវារីរុក្ខជាតិ ហើយនឹងត្រូវបានកំណត់នូវទីតាំង និងពេលវេលាអាជីវកម្មជាក់លាក់ ដោយមិនជះឥទ្ធិពលដល់ទីតាំងដទៃទៀត ។

ការវិនិយោគរាជ័យកម្មឡូត៍នេសាទ សំដៅដល់ការវិនិយោគដោយឡែកមួយសម្រាប់ការស្តារ និងការលើកស្ទួយ ធនធានជលផលនៅក្នុងនាទីឡូត៍នេសាទដែលខ្សោយផលិតភាព រួមមាន ការដាំ ការថែរក្សានាទីព្រៃលិចទឹក ការស្តារឱ្យ មានជម្រៅតាមប្រព័ន្ធបឹងព្រែក ក្នុងគោលបំណងបង្កើនទិន្នផល ផលត្រី ។

ភាពខ្សោយផលិតភាព សំដៅដល់ភាពទ្រុឌទ្រោម រេចរិល ខ្វះខាតធនធាន និងមិនផ្តល់ទិន្នផលខ្ពស់ ។

ការដេញថ្លៃ សំដៅដល់ការចូលរួម និងហ៊ានឱ្យថ្លៃខ្ពស់ជាងគេ ដោយរូបវន្តបុគ្គល ឬនីតិបុគ្គលបន្ថែមពីលើថ្លៃ មូលដ្ឋានដែលសមត្ថកិច្ចជំនាញបានកំណត់រួច ។

ថ្លៃប្តូរឡូត៍នេសាទ សំដៅដល់ថ្លៃឈ្នួលជាមូលដ្ឋានរបស់ឡូត៍នេសាទ សម្រាប់ដាក់ដេញថ្លៃជាសាធារណៈ កំណត់ដាក់ឱ្យដេញថ្លៃឡើង ។



[illegible]

-သမီး

[illegible]

—ଦୁର୍ଲ୍ଲଭ—

[illegible]

— ୨୫୬ —

គណៈកម្មាធិការជាតិរៀបចំការបោះឆ្នោត

ကုမ္ပဏီ

៤. យើងខ្ញុំគិតលេចលេចរូបរាងកាយនៃយើងស្រី
 ឥឡូវនេះ យើងប្រើប្រាស់ប្រព័ន្ធគ្រប់គ្រងសុខភាពស្រី ដើម្បីការពារសុខភាពស្រី ដើម្បីការពារសុខភាពស្រី
 ឥឡូវនេះ យើងប្រើប្រាស់ប្រព័ន្ធគ្រប់គ្រងសុខភាពស្រី ដើម្បីការពារសុខភាពស្រី ដើម្បីការពារសុខភាពស្រី

[illegible]

៤. ទិដ្ឋភាពស្តីប្រយោជន៍

ឆ្លើយតបក្នុងឈ្មោះរដ្ឋនៅក្នុងតំបន់នេះ ឬឈ្មោះរដ្ឋនេះត្រូវបានប្រើប្រាស់ដើម្បីសម្រេចបាននូវ
 ៤. លទ្ធផលនៃការស្រាវជ្រាវដែលបានកើតឡើងក្នុងការសិក្សាស្រាវជ្រាវ ដោយឥតគិតថ្លៃ

៤. ជំងឺរាងកាយ និងសុខភាពផ្លូវចិត្ត

៤. លើកកម្ពស់គុណតម្លៃសេវា ឬប្រតិបត្តិការសេវាសម្រាប់អតិថិជន

[illegible]

- ៥- កិច្ចសន្យាវិនិយោគឡូត៍នេសាទ ចំនួន០៣ ច្បាប់
- ៦- ប្រកាសឥណទានរបស់ធនាគារអំពីប្រាក់ធានាបណ្តោះអាសន្ន
 - ១/៣ (មួយភាគបី) នៃថ្លៃប្រឡូត៍នេសាទ ចំនួន០៣ ច្បាប់
- ៧- កិច្ចសន្យាប្រគល់ប្រាក់ធានាស្ថាពរ៥០(ហាសិប) ភាគរយ នៃថ្លៃដែលដេញបាន ចំនួន០៣ ច្បាប់
- ៨- កិច្ចសន្យាស្តីពីការគោរពឱ្យបានត្រឹមត្រូវតាមសៀវភៅបន្ទុក និង
លិខិតអនុញ្ញាតឱ្យធ្វើអាជីវកម្មឡូត៍នេសាទ ចំនួន០៣ ច្បាប់ ។
- ខ. ចំពោះនីតិបុគ្គលត្រូវភ្ជាប់បន្ថែម ៖
 - ១- លិខិតប្រគល់សិទ្ធិដាច់ណាងស្របច្បាប់ ចំនួន ០៣ ច្បាប់
 - ២- វិញ្ញាបនបត្របញ្ជាក់ការចុះឈ្មោះក្នុងបញ្ជីពាណិជ្ជកម្មចេញដោយ
ក្រសួងពាណិជ្ជកម្ម ចំនួន ០៣ ច្បាប់
 - ៣- លក្ខន្តិកៈក្រុមហ៊ុនមាននីត្យានុកូលភាព ចំនួន ០៣ ច្បាប់
 - ៤- បណ្ណប៉ាតង់ ចំនួន ០៣ ច្បាប់ ។

មាត្រា១៣._

មិនអនុញ្ញាត ឬមិនទទួលពាក្យស្នើសុំវិនិយោគអាជីវកម្មឡូត៍នេសាទចំពោះ ៖

- មន្ត្រីរាជការ
- រូបវន្តបុគ្គល ឬនីតិបុគ្គលណាដែលកន្លងមកមិនបានអនុវត្តតាមកិច្ចសន្យាវិនិយោគ ឬធ្លាប់បានប្រព្រឹត្តបទល្មើស
នេសាទមានលក្ខណៈធ្ងន់ធ្ងរ ឬនៅជំពាក់ថ្លៃឈ្នួលឡូត៍នេសាទ ឬប្រាក់បំណុលរដ្ឋផ្សេងៗ ។

មាត្រា១៤._

ការប្រគល់ឡូត៍នេសាទឱ្យធ្វើការវិនិយោគ ត្រូវស្ថិតនៅក្រោមការចាត់ចែងរបស់គណៈកម្មការវិនិយោគឡូត៍នេសាទ
ដែលមានសមាសភាពដូចខាងក្រោម ៖

- រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ឬតំណាង ប្រធាន
- ប្រធានរដ្ឋបាលជលផលថ្នាក់កណ្តាល ឬតំណាង អនុប្រធាន
- អភិបាលនៃគណៈអភិបាលរាជធានី ខេត្ត ឬតំណាង សមាជិក
- ប្រធាននាយកដ្ឋានគណនេយ្យ ហិរញ្ញវត្ថុ ក្រសួងកសិកម្ម រុក្ខាប្រមាញ់
និងនេសាទ ឬតំណាង សមាជិក
- ប្រធាននាយកដ្ឋានទ្រព្យសម្បត្តិរដ្ឋនៃក្រសួងសេដ្ឋកិច្ចនិងហិរញ្ញវត្ថុ ឬតំណាង សមាជិក
- នាយអធិការដ្ឋានរដ្ឋបាលជលផលសាមី ឬតំណាង សមាជិក
- នាយខណ្ឌរដ្ឋបាលជលផលសាមី ឬតំណាង សមាជិក
- ប្រធាននាយកដ្ឋានកិច្ចការជលផល សមាជិក

សមាសភាពជាក់ស្តែងនៃគណៈកម្មការវិនិយោគឡូត៍នេសាទ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម
រុក្ខាប្រមាញ់ និងនេសាទ ។



មាត្រា ១៥._

គណៈកម្មការវិនិយោគឡូត៍នេសាទត្រូវពិនិត្យ និងធ្វើការវាយតម្លៃលើចរិតលក្ខណៈបច្ចេកទេសអាជីវកម្មនេសាទ ហើយកំណត់ចំនួនឯកសារវិនិយោគបានការ ព្រមទាំងកំណត់ពេលបើកស្រោមសំបុត្រសម្រេច ។

បន្ទាប់ពីបានអនុវត្តចប់សព្វគ្រប់តាមនីតិវិធីនៃការស្នើសុំវិនិយោគ និងក្រោយពីទទួលបានការអនុញ្ញាតពីរាជរដ្ឋាភិបាល រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវចេញសេចក្តីសម្រេចប្រគល់សិទ្ធិកាន់កាប់ឡូត៍នេសាទឱ្យធ្វើការវិនិយោគ ។

មាត្រា ១៦._

វិនិយោគិនដែលទទួលបានសិទ្ធិវិនិយោគ ត្រូវធ្វើគម្រោងផែនការវិនិយោគអាជីវកម្មឡូត៍នេសាទ ដែលទទួលបានការឯកភាពពីរដ្ឋបាលជលផល និងក្រសួងកសិកម្ម រុក្ខាប្រមាញ់ និងនេសាទ ជូនអាជ្ញាធរមានសមត្ថកិច្ច ដើម្បីបញ្ចូលក្នុងផែនការសកម្មភាពអភិវឌ្ឍមូលដ្ឋាន ។

ជំពូកទី ៤

នីតិវិធីនៃការដេញថ្លៃឡូត៍នេសាទ

មាត្រា ១៧._

ដើម្បីដេញថ្លៃឡូត៍នេសាទ រដ្ឋបាលជលផលត្រូវធ្វើសេចក្តីជូនដំណឹងអំពីការដេញថ្លៃជាសាធារណៈ និងបិទផ្សាយនៅរដ្ឋបាលជលផលថ្នាក់កណ្តាល ខណ្ឌរដ្ឋបាលជលផល សាលារាជធានី ខេត្ត ឱ្យបានយ៉ាងតិច៣០(សាមសិប) ថ្ងៃ មុនពេលដេញថ្លៃ ហើយត្រូវបញ្ជាក់អំពី ៖

- ទីតាំងឡូត៍នេសាទដែលត្រូវដាក់ឱ្យដេញថ្លៃ
- ថ្លៃប្បទានឡូត៍នេសាទក្រោយពីបានពិគ្រោះយោបល់ជាមួយតំណាងក្រសួងសេដ្ឋកិច្ចនិងហិរញ្ញវត្ថុ
- ប្រាក់ធានាបណ្តោះអាសន្ន
- ទីកន្លែង និងពេលវេលាដែលត្រូវដេញថ្លៃ ។

មាត្រា ១៨._

ការដេញថ្លៃឡូត៍នេសាទ ត្រូវប្រព្រឹត្តទៅនៅសាលារាជធានី ខេត្ត ហើយស្ថិតនៅក្រោមការចាត់ចែងរបស់គណៈកម្មការដេញថ្លៃឡូត៍នេសាទដែលមានសមាសភាពដូចខាងក្រោម ៖

- អភិបាលនៃគណៈអភិបាលរាជធានី ខេត្ត ឬតំណាង ប្រធាន
- ប្រធានរដ្ឋបាលជលផលថ្នាក់កណ្តាល ឬតំណាង អនុប្រធាន
- តំណាងប្រធាននាយកដ្ឋានទ្រព្យសម្បត្តិរដ្ឋនៃក្រសួងសេដ្ឋកិច្ចនិងហិរញ្ញវត្ថុ សមាជិក
- ប្រធាននាយកដ្ឋានគណនេយ្យ ហិរញ្ញវត្ថុ ក្រសួងកសិកម្ម រុក្ខាប្រមាញ់ និងនេសាទ ឬតំណាង
- ប្រធានមន្ទីរសេដ្ឋកិច្ចនិងហិរញ្ញវត្ថុរាជធានី ខេត្ត ឬតំណាង
- នាយអធិការដ្ឋានរដ្ឋបាលជលផល ឬតំណាង



- ប្រធាននាយកដ្ឋានកិច្ចការជលផល

សមាជិក

- នាយខណ្ឌ ឬនាយរងខណ្ឌរដ្ឋបាលជលផល

សមាជិក និងជាលេខាធិការ ។

សមាសភាពជាក់ស្តែងនៃគណៈកម្មការដេញថ្លៃឡូត៍នេសាទ ត្រូវកំណត់ដោយដីការបស់រាជធានី ខេត្ត ។

មាត្រា ១៩._

រូបវន្តបុគ្គល ឬនីតិបុគ្គលណាដែលមានប្រាក់ទុន មធ្យោបាយ និងជំនាញខាងធ្វើអាជីវកម្មឡូត៍នេសាទ ហើយដែលមិនត្រូវបានប្រាសចាកសិទ្ធិដូចមានចែងក្នុងមាត្រា២១នៃអនុក្រឹត្យនេះ មានសិទ្ធិចូលដេញថ្លៃឡូត៍នេសាទបាននៅតាមបណ្តា រាជធានី ខេត្ត ។

មាត្រា ២០._

រូបវន្តបុគ្គល ឬនីតិបុគ្គលដែលមានបំណងចូលដេញថ្លៃ ត្រូវដាក់ពាក្យសុំដេញថ្លៃធ្វើអាជីវកម្មឡូត៍នេសាទយ៉ាងយូរ បំផុត១០(ដប់) ថ្ងៃ មុនពេលដេញថ្លៃ នៅខណ្ឌរដ្ឋបាលជលផលដែលមានឡូត៍នេសាទដាក់ឱ្យដេញថ្លៃ ។

ពាក្យសុំដេញថ្លៃខាងលើនេះ ត្រូវមានសំណុំសិខិតភ្ជាប់មកជាមួយដូចខាងក្រោម ៖

ក. ចំពោះរូបវន្តបុគ្គល ៖

១- ពាក្យសុំចូលដេញថ្លៃឡូត៍នេសាទនីមួយៗ ដែលមានបិទតែមប្រើសារពើពន្ធ

ចំនួន ០៣ ច្បាប់

២- រូបថត ៤ x ៦

ចំនួន ០៣ សន្លឹក

៣- ឯកសារដូចមានក្នុងចំណុច ២ ៣ ៦ ៧ និង៨ កថាខណ្ឌ ក មាត្រា១២ នៃអនុក្រឹត្យនេះ ។

ខ. ចំពោះនីតិបុគ្គល ត្រូវភ្ជាប់បន្ថែមដូចចំណុច ខ មាត្រា១២ នៃអនុក្រឹត្យនេះ ។

មាត្រា ២១._

មិនអនុញ្ញាតឱ្យចូលដេញថ្លៃឡូត៍នេសាទចំពោះ ៖

- មន្ត្រីរាជការ

- រូបវន្តបុគ្គល ឬនីតិបុគ្គលណាដែលធ្លាប់ដេញថ្លៃបានហើយមិនគោរពកិច្ចសន្យា ធ្លាប់បានប្រព្រឹត្តបទល្មើស នេសាទមានលក្ខណៈធ្ងន់ធ្ងរ ឬនៅជំពាក់ថ្លៃឈ្នួលឡូត៍នេសាទ ឬប្រាក់បំណុលរដ្ឋផ្សេងៗ ។

មាត្រា ២២._

ការដេញថ្លៃឡូត៍នេសាទមួយលើកៗ ត្រូវបានកំណត់សម្រាប់ឱ្យធ្វើអាជីវកម្មនេសាទក្នុងរយៈពេលពីរដូវនេសាទជាប់គ្នា ។

មាត្រា ២៣._

នីតិវិធីនៃការដេញថ្លៃត្រូវអនុវត្តដូចខាងក្រោម ៖

នៅពេលចាប់ផ្តើមការដេញថ្លៃឡូត៍នេសាទនីមួយៗ គណៈកម្មការដេញថ្លៃឡូត៍នេសាទ ត្រូវប្រកាសឈ្មោះអ្នកមានសិទ្ធិ ចូលដេញថ្លៃ ទីតាំងឡូត៍នេសាទ និងថ្លៃឈ្នួលឡូត៍នេសាទដែលកំណត់ដាក់ឱ្យដេញថ្លៃ ព្រមទាំងអានសៀវភៅបន្ទុកឡូត៍ នេសាទ ។

នីតិវិធីនៃការដេញថ្លៃ ត្រូវអនុវត្តតាមរូបភាពដេញថ្លៃឡើង ដោយដាក់ក្នុងស្រោមសំបុត្រមិនដាច់ខាតដូចខាងក្រោម ៖

- លើកទី ១ : ត្រូវដេញថ្លៃខ្ពស់ជាងថ្លៃកំណត់ដាក់ឱ្យដេញថ្លៃ ។ អ្នកដែលដាក់ថ្លៃទាបជាងថ្លៃកំណត់ដាក់ឱ្យដេញថ្លៃ ចូលដេញថ្លៃនៅលើកទី២ទៀតបានទេ ។



-លើកទី ២ : ត្រូវដេញថ្លៃបន្ត ចាប់ពីថ្ងៃដែលខ្ពស់ជាងគេនៅលើកទី១ ។ អ្នកដែលដាក់ថ្លៃទាបជាងនេះ ពុំមានសិទ្ធិចូលដេញថ្លៃនៅលើកទី៣ទៀតបានឡើយ ។

-លើកទី ៣ : ត្រូវដេញថ្លៃបន្ត ចាប់ពីថ្ងៃខ្ពស់ជាងគេនៅលើកទី២ ហើយអ្នកដែលហ៊ានឱ្យថ្លៃខ្ពស់ជាងគេ ត្រូវបានប្រកាសទទួលស្គាល់ថាជាអ្នកដេញថ្លៃបានជាបណ្តោះអាសន្ន ។

ក្នុងករណីដែលទឹកប្រាក់ដេញថ្លៃខ្ពស់ជាងគេនៅលើកទី៣នេះស្មើគ្នាចាប់ពី០២នាក់ឡើងទៅ គណៈកម្មការដេញថ្លៃឡូត៍នេសាទ ត្រូវរៀបចំធ្វើការដេញថ្លៃតាមនីតិវិធីខាងលើជាបន្តបន្ទាប់នៅសល់តែអ្នកហ៊ានឱ្យថ្លៃខ្ពស់ជាងគេតែម្នាក់ ។ គណៈកម្មការដេញថ្លៃឡូត៍នេសាទត្រូវប្រកាសនិងបង្ហាញជាសាធារណៈនូវលទ្ធផលនៃការដេញថ្លៃរាល់ពេលបើកស្រោមសំបុត្រដេញថ្លៃមួយលើកៗ ។

មាត្រា ២៤._

ក្នុងករណីដែលមានអ្នកចូលដេញថ្លៃមានតែម្នាក់ គណៈកម្មការដេញថ្លៃឡូត៍នេសាទមានសិទ្ធិចរចាពិគ្រោះថ្លៃជាមួយនឹងអ្នកចូលដេញថ្លៃដោយត្រូវមានថ្លៃលើសពីថ្លៃព្យួរឡូត៍នេសាទ ។

នៅពេលដេញថ្លៃ បើមានឡូត៍នេសាទខ្លះដែលគ្មានអ្នកដាក់ពាក្យចូលដេញថ្លៃ គណៈកម្មការដេញថ្លៃឡូត៍នេសាទត្រូវកំណត់ថ្លៃព្យួរឡូត៍នេសាទម្តងទៀតជាលើកចុងក្រោយឱ្យបានសមស្រប និងកំណត់ពេលវេលាត្រឹម១៥(ដប់ប្រាំ) ថ្ងៃក្រោយពេលប្រកាសជូនដំណឹង ។

មាត្រា ២៥._

រាល់ការដេញថ្លៃបាន ត្រូវចាត់ទុកជាមោឃៈ ក្នុងករណីណាមួយដូចខាងក្រោម ៖

- ១- ការដេញថ្លៃឡូត៍នេសាទដោយមិនបានធ្វើសេចក្តីជូនដំណឹង ដូចមានចែងក្នុងមាត្រា១៧ ឬដេញថ្លៃខុសពីសេចក្តីបញ្ជាក់ក្នុងសេចក្តីជូនដំណឹង ។
- ២- មានភស្តុតាងបញ្ជាក់ថា អ្នកដេញថ្លៃបាននោះ បានឃុបឃិតជាមួយអ្នកដទៃទៀត ឬមានកលល្បិចធ្វើឱ្យការដេញថ្លៃនោះមានតម្លៃថោក ចាប់ពីពេលដេញថ្លៃរហូតដល់មុនពេលចេញសេចក្តីសម្រេចរបស់ក្រសួងកសិកម្ម រុក្ខាប្រមាញ់ និងនេសាទ ។
- ៣- អ្នកដេញថ្លៃបានហើយនោះ មិនបានបង់ប្រាក់ធានាស្ថាពរនៃថ្លៃដេញថ្លៃបានឱ្យបានគ្រប់ចំនួន៥០(ហាសិប) ភាគរយ ក្រោយពេលដេញថ្លៃ១៥(ដប់ប្រាំ) ថ្ងៃ ។

ក្នុងករណីណាមួយខាងលើនេះកើតមានឡើង គណៈកម្មការដេញថ្លៃឡូត៍នេសាទ ត្រូវរៀបចំដេញថ្លៃឡូត៍នេសាទនោះសាជាថ្មី ក្រោយពីបានធ្វើសេចក្តីជូនដំណឹងចំនួន១៥(ដប់ប្រាំ) ថ្ងៃរួចមក ។

រូបវន្តបុគ្គល ឬនីតិបុគ្គលណាដែលមានបំណងដេញថ្លៃ ត្រូវដាក់សំណុំបែបបទសុំចូលដេញថ្លៃយ៉ាងយូរបំផុតឱ្យបាន ២(ពីរ) ថ្ងៃ មុនពេលដេញថ្លៃ ។

មាត្រា ២៦._

ក្នុងករណីដែលអ្នកមានឈ្មោះចូលដេញថ្លៃអវត្តមានដោយមូលហេតុចាំបាច់ណាមួយ ត្រូវប្រគល់សិទ្ធិឱ្យអ្នកដទៃសំខាន់ម្នាក់ចូលដេញថ្លៃជំនួស ប៉ុន្តែលិខិតប្រគល់សិទ្ធិត្រូវមានការបញ្ជាក់ពីមេឃុំ ឬចៅសង្កាត់ ឬមេធាវី ឬសាមីខ្លួនប្រគល់សិទ្ធិត្រូវបង្ហាញជូនគណៈកម្មការដេញថ្លៃឡូត៍នេសាទ មុនពេលដេញថ្លៃ ។ ✓



មាត្រា ២៧._

អ្នកដែលត្រូវបានប្រកាសទទួលស្គាល់ថាជាអ្នកដេញថ្លៃបានជាបណ្តោះអាសន្ន ត្រូវបង់ប្រាក់ធានាស្ថាពរដោយគិតរូប
ទាំងប្រាក់ធានាបណ្តោះអាសន្នផង ឱ្យបានគ្រប់ចំនួន៥០ (ហាសិប) ភាគរយនៃថ្លៃឈ្នួលឡូត៍នេសាទដេញថ្លៃបានយ៉ាងយូរ
បំផុតរយៈពេល១៥ (ដប់ប្រាំ) ថ្ងៃ ក្រោយពេលដេញថ្លៃ ។

ប្រាក់ធានាស្ថាពរ គឺសម្រាប់ធានាការគោរពកិច្ចសន្យា ហើយត្រូវបានរក្សាទុកសម្រាប់បង់ថ្លៃឈ្នួលឡូត៍នេសាទបង្អាប់
នៅចុងរដូវនេសាទទី២ ។

មាត្រា ២៨._

ខណ្ឌរដ្ឋបាលជលផលសាមី ត្រូវរៀបចំគ្រប់សំណុំលិខិតអ្នកដេញថ្លៃបានជាបណ្តោះអាសន្ន និងកំណត់ហេតុនៃការដេញ
ថ្លៃឡូត៍នេសាទ ព្រមទាំងបង្កាន់ដៃបង់ប្រាក់ធានាស្ថាពរ ហើយបញ្ជូនទៅរដ្ឋបាលជលផលថ្នាក់កណ្តាលជាបន្ទាន់ ដើម្បីពិនិត្យ
និងឆ្លើយសុំការសម្រេចពីរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវចេញសេចក្តីសម្រេចទទួលស្គាល់ថាជាអ្នកដេញថ្លៃបានជាស្ថាពរ
ក្នុងរយៈពេលយ៉ាងយូរបំផុតត្រឹម៤៥ (សែសិបប្រាំ) ថ្ងៃ ក្រោយពេលដេញថ្លៃបាន ។ ក្រោយពីមានសេចក្តីសម្រេចនេះ
រដ្ឋបាលជលផលថ្នាក់កណ្តាលត្រូវចេញលិខិតអនុញ្ញាតឱ្យធ្វើអាជីវកម្មឡូត៍នេសាទ ឱ្យដល់អ្នកដែលដេញថ្លៃបានយ៉ាងយូរ
១៥ (ដប់ប្រាំ) ថ្ងៃ ។

មាត្រា ២៩._

គណៈកម្មការដេញថ្លៃឡូត៍នេសាទ ត្រូវចេញលិខិតបញ្ជាក់ជូនអ្នកដេញថ្លៃពុំបាន ដើម្បីយកទៅដកប្រាក់កក់ធានា
បណ្តោះអាសន្នរបស់ខ្លួនវិញ ។

មាត្រា ៣០._

អ្នកទទួលសិទ្ធិកាន់កាប់ឡូត៍នេសាទ ត្រូវបង់ថ្លៃឈ្នួលឡូត៍នេសាទ នៅរតនាគាររាជធានី ខេត្តសាមី តាមពេលវេលា
កំណត់ក្នុងសៀវភៅបន្ទុកឡូត៍នេសាទ ។ ក្រោយពេលបង់ប្រាក់ថ្លៃឈ្នួលឡូត៍នេសាទ អ្នកទទួលសិទ្ធិកាន់កាប់ឡូត៍នេសាទ
ត្រូវយកបង្កាន់ដៃបង់ប្រាក់មកតម្កល់ទុកនៅខណ្ឌរដ្ឋបាលជលផលសាមីសម្រាប់ផ្ទៀងផ្ទាត់ ។

មាត្រា ៣១._

ថ្លៃឈ្នួលឡូត៍នេសាទដេញថ្លៃបាន ឬថ្លៃជួលឡូត៍នេសាទតាមថ្លៃព្រមព្រៀង គឺជាថ្លៃឈ្នួលឡូត៍នេសាទសុទ្ធសាធសម្រាប់
ធ្វើអាជីវកម្មនេសាទក្នុងមួយរដូវនេសាទ ។ នៅរដូវនេសាទទី២ ក៏ត្រូវបង់ប្រាក់ថ្លៃឈ្នួលឡូត៍នេសាទ ដូចរដូវនេសាទទី១
ដែរ ។

អ្នកទទួលសិទ្ធិកាន់កាប់ឡូត៍នេសាទត្រូវបង់ពន្ធដាតង់ និងបង់ពន្ធអាករជូនអង្គភាពពន្ធដារ ស្របតាមច្បាប់ និង
បទប្បញ្ញត្តិជាធរមាន ។

មាត្រា ៣២._

ក្នុងករណីអ្នកទទួលសិទ្ធិកាន់កាប់ឡូត៍នេសាទ មិនបានបំពេញកាតព្វកិច្ចដូចមានចែងក្នុងសៀវភៅបន្ទុកឡូត៍នេសាទ
ត្រូវដកហូតសិទ្ធិនេះមកវិញ ហើយត្រូវរៀបចំដេញថ្លៃសាជាថ្មី តាមនីតិវិធីដែលមានចែងក្នុងមាត្រា ២៧ នៃកម្មវិធីនេះ ។

ក្នុងអំឡុងមុនពេលធ្វើអាជីវកម្មឡូត៍នេសាទ ក៏ដូចជាក្នុងករណីឡូត៍នេសាទត្រូវបង់ប្រាក់ថ្លៃឈ្នួលឡូត៍នេសាទ
ជលផលសាមី ត្រូវទទួលបន្ទុកការពារឡូត៍នេសាទនោះ ដើម្បីរង់ចាំការសម្រេចជាថ្មីពីរដ្ឋបាលជលផល ។



ជំពូកទី៥

នីតិវិធីនៃការជួលឡូត៍នេសាទតាមការព្រមព្រៀង

មាត្រា៣៣._

ការជួលឡូត៍នេសាទណាមួយតាមការព្រមព្រៀងអាចប្រព្រឹត្តទៅបាន លុះត្រាតែឡូត៍នេសាទនោះមិនមានអតិថិជន ដាក់ពាក្យចូលរួមដេញថ្លៃ ក្រោយពេលធ្វើសេចក្តីជូនដំណឹងដូចមានចែងក្នុងមាត្រា១៧ ចំនួន២(ពីរ) លើករួចមក។ ករណី នេះក៏អាចអនុវត្តបាន ចំពោះឡូត៍នេសាទណាដែលអាជីវករនេសាទបោះបង់ចោល ក្នុងពេលកំពុងធ្វើអាជីវកម្មនេសាទដោយ គ្មានមូលហេតុ។

ក្នុងករណីគ្មានអ្នកសុំជួលតាមការព្រមព្រៀង ឡូត៍នេសាទនោះត្រូវស្ថិតក្នុងការគ្រប់គ្រងរបស់រដ្ឋបាលជលផល។

មាត្រា៣៤._

រដ្ឋបាលជលផលត្រូវប្រកាសដាក់ជួលឡូត៍នេសាទជាសាធារណៈ និងកំណត់ថ្លៃឈ្នួលឡូត៍នេសាទតាមការព្រមព្រៀង។

រូបវន្តបុគ្គល ឬនីតិបុគ្គលដែលទទួលបានសិទ្ធិជួលឡូត៍នេសាទតាមការព្រមព្រៀង ត្រូវគោរព និងអនុវត្តតាមបណ្តា ចំណុច ២ ៣ ៦ ៧ និង៨ ចំពោះរូបវន្តបុគ្គល និងអនុវត្តបន្ថែមចំណុច ១ ២ ៣ ៤ ចំពោះនីតិបុគ្គល ស្របតាមមាត្រា១២ នៃអនុក្រឹត្យនេះ។

មាត្រា៣៥._

ក្រោយពេលទទួលបានការឯកភាពជួលឡូត៍នេសាទពីក្រសួងកសិកម្ម រុក្ខាប្រមាញ់ និងនេសាទ តាមសំណើរដ្ឋបាល ជលផលរួចហើយ អ្នកទទួលសិទ្ធិកាន់កាប់ឡូត៍នេសាទត្រូវគោរព និងអនុវត្តតាមមាត្រា៣០ និងមាត្រា៣១នៃអនុក្រឹត្យនេះ។

ជំពូកទី៦

ការបង់ថ្លៃឈ្នួលនេសាទ

មាត្រា៣៦._

ការធ្វើអាជីវកម្មនេសាទដោយប្រើឧបករណ៍នេសាទសិប្បកម្មក្នុងកន្លែងនេសាទបម្រុងនៃដែននេសាទទឹកសាប ឬការ ធ្វើអាជីវកម្មនេសាទគ្រប់ប្រភេទក្នុងដែននេសាទសមុទ្រ ត្រូវមានលិខិតអនុញ្ញាតឱ្យធ្វើអាជីវកម្ម និងត្រូវបង់ថ្លៃឈ្នួលនេសាទ និងប្រាក់ពន្ធផ្សេងៗដែលពាក់ព័ន្ធ លើកលែងតែការធ្វើនេសាទជាលក្ខណៈគ្រួសារ។

មាត្រា៣៧._

ថ្លៃឈ្នួលនេសាទលើឧបករណ៍នេសាទសិប្បកម្មក្នុងកន្លែងនេសាទបម្រុងនៃដែននេសាទទឹកសាប និងថ្លៃឈ្នួលនេសាទ លើឧបករណ៍នេសាទក្នុងដែននេសាទសមុទ្រ ដែលត្រូវបានគណនាតាមប្រភេទ ទំហំ ឬចំនួនឧបករណ៍ សម្ភារៈនេសាទ ឬ កម្លាំងសេះនៃមធ្យោបាយនេសាទ ត្រូវកំណត់ដោយប្រកាសរួមរវាងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រី ក្រសួងកសិកម្ម រុក្ខាប្រមាញ់ និងនេសាទ។



ទម្រង់បែបបទនៃការដាក់ពាក្យស្នើសុំធ្វើអាជីវកម្មនេសាទ ត្រូវកំណត់ដោយប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ។

មាត្រា៣៨._

ចំពោះជនបរទេសដែលទទួលបានការឯកភាពជាគោលការណ៍ពីរាជរដ្ឋាភិបាលឱ្យធ្វើអាជីវកម្មនេសាទហើយនោះ ការគិតយកថ្លៃឈ្នួលដែននេសាទសមុទ្រ និងបណ្តាលកូឡាផ្សេងៗទៀត ត្រូវកំណត់តាមការព្រមព្រៀងក្នុងកិច្ចសន្យា រវាងរដ្ឋបាលជលផលថ្នាក់កណ្តាល និងភាគីបរទេស ដោយមានការឯកភាពពីក្រសួងកសិកម្ម រុក្ខាប្រមាញ់ និងនេសាទ ។

ជំពូកទី៧

ទណ្ឌកម្ម

មាត្រា៣៩._

ប្រាក់ធានាបណ្តោះអាសន្នត្រូវរឹបអូសទុកជាសម្បត្តិរដ្ឋ ក្នុងករណីណាមួយដូចខាងក្រោម ៖

- អ្នកមានឈ្មោះចូលដេញថ្លៃឡូត៍នេសាទ អវត្តមានដោយគ្មានមូលហេតុ
- នៅពេលដេញថ្លៃឡូត៍នេសាទបាន អ្នកដេញថ្លៃបានមិនព្រមផ្តិតស្នាមមេដៃលើកំណត់ហេតុដេញថ្លៃ
- ករណីដូចមានចែងក្នុងចំណុច ២ និង ៣ មាត្រា២៥នៃអនុក្រឹត្យនេះ ។

មាត្រា៤០._

ប្រាក់ធានាស្ថាពរត្រូវរឹបអូសទុកជាសម្បត្តិរដ្ឋ ក្នុងករណីដែលអ្នកទទួលសិទ្ធិកាន់កាប់ឡូត៍នេសាទ ៖


- បោះបង់ឡូត៍នេសាទចោល មុនពេលបញ្ចប់រដូវនេសាទទី២
- មិនព្រមគោរពឱ្យបានត្រឹមត្រូវតាមសៀវភៅបន្ទុកឡូត៍នេសាទ និងតាមបទបញ្ជាក្នុងលិខិតអនុញ្ញាតឱ្យធ្វើ អាជីវកម្មឡូត៍នេសាទ
- ដូចមាត្រា៨នៃអនុក្រឹត្យនេះ ។

ជំពូកទី៨

អន្តរបញ្ញត្តិ

មាត្រា៤១._

ក្រៅពីឡូត៍នេសាទដែលត្រូវបានកំណត់ដាក់ឱ្យវិនិយោគ ឱ្យដេញថ្លៃជាសាធារណៈ ឱ្យជួលតាមការព្រមព្រៀង ឡូត៍ នេសាទទាំងឡាយណាដែលទទួលបានការអនុញ្ញាតពីរាជរដ្ឋាភិបាលរួចហើយ ត្រូវមានសុពលភាពរហូតដល់ចប់រយៈពេលនៃ ការប្រគល់សិទ្ធិឱ្យធ្វើអាជីវកម្មនេសាទ ស្របតាមការសម្រេចរបស់រាជរដ្ឋាភិបាល ។



: ରଞ୍ଜିତସିଂହ

060ឆ្នាំ ៤៥១ ទី១២៣ ភ្នំពេញ ថ្ងៃទី២២ ខែកុម្ភៈ ឆ្នាំ២០២២

အတ္ထုပ္ပတ္တိ